



Il-Ġisem u d-Demm Għażiż tal-Mulej

Aħbar Tajba

Ġen 14, 18-20

Salm 109 (110), 1.2.3.4

1 Kor 11, 23-26

Lq 9, 11b-17

Iżda hu qalilhom: "Agħtuhom intom x'jieklu."

Qalulu: "Ma għandniex aktar minn hames hobżiet u żewġ ħutiet..."

Kultant Ġesù kien joħroġ b'kull waħda! Immaġina li kont wieħed mill-appostli u jgħidlek biex tara kif issib ikel biżżejjed għal aktar minn hamest elef persuna. Probabbilment anqas kien ikollok flus biżżejjed biex jieklu tnejn, aħseb u ara hamest elef!

Imma Ġesù ma kienx qed jippretendi daqshekk. Kien jaf li qed jitlob xi haġa impossibbli għalihom imma fl-istess ħin xtaq jimbotta ftit l-appostli biex jara x'jagħmlu. Jaqtgħu qalbhom? Jaħsbuh ma jafx x'inhu jgħid? Jew jippruvaw jaraw x'jirnexxilhom isibu? L-għażla tagħhom kienet l-aħħar waħda, għalkemm mal-ewwel daqqa t'għajn ma dehrinx xi suċċess mill-kbar għax kulma sabu kien tifel li kellu hames ħbeżiet u żewġ ħutiet żgħar – kemm tiekol persuna waħda. Imma dak li għall-appostli deher

falliment, għal Ġesù kien sinjal li l-appostli kienu qed jippruvaw jagħmlu mill-aħjar u minn hawn Ġesù jieħu r-riedni f'idejh u jagħmel mill-ftit ikel li sabu, ikla mill-kbar nett.

F'ħajjitna mhux l-ewwel darba li jiġrilna xi haġa simili. Kultant niltaqgħu ma' diffikultajiet li naħsbuhom kbar wisq għalina u naħslu nibdew naqtgħu qalbna. Din tigri lil kulħadd. Imma quddiem dawn id-diffikultajiet dejjem għandna żewġ toroq li nistgħu nagħżlu: jew naqtgħu qalbna u naħarbu, inkella nippruvaw nagħmlu l-aħjar li nistgħu u naraw x'jiġri.

L-appostli fil-Vanġelu tal-lum juruna li meta ma naqtgħux qalbna u nippruvaw nagħmlu li nistgħu, Alla jipprovdilna lil min jgħinna nispiċċaw dak li bdejna.

L-importanti hu li ma naqtgħux qalbna u li nemmnu li hemm Hu magħna. Hawn drabi l-għajnuna li jibagħtilna tkun mingħand dawk l-aktar qrib tagħna – il-ġenituri tagħna, ħutna jew xi zijiet u kuġini. Kultant din l-għajnuna tiġi mingħand l-akbar ħbieb tagħna li jifmhu eżatt minn xiex inkunu għaddejjin. U xi drabi din l-għajnuna tiġi mingħand xi ħadd li ma tkunx tistenna.

Is-sigriet hu li nħalluhom jgħinna, għax kultant għandna ħabta li fil-mument tal-bżonn ningħalqu fina nfusna u nispiċċaw nagħlqu l-bieb lil dawk li jistgħu jgħinna. Għajnuna kbira biex dan ma jiġrix hu t-talb. It-talb minnu nnifsu ma jhalliniex ningħalqu fina nfusna u barra li jiftaħna għal Alla, f'dawn il-mument diffiċli jgħinna naraw l-id ta' Alla fin-nies ta' madwarna li jgħinna.

Fost l-ittri t'hawn taht ghandek issib hdax-il kelma mohbija marbuta mas-silta li ghadna kif qrajna. Aqbad lapes u dur dawn l-ittri biex issib il-kliem mistur.

FOLOL, NIES, IKEL, HOBŻIET, HUTIET, TNAX, GRAZZI, NISA, RĠIEL, TFAL, MIRAKLU.





Talba ta' San Tumas

San Tumas ta' Akwinu huwa wieħed mill-qaddisin il-kbar li ħadem biex napprezzaw aktar l-Ewkaristija. Fost il-ħafna kitbet tiegħu nsibu din it-talba.

Mulej, nitolbok biex ma tqisnix bħala hati talli rċevejt din it-tqarbina mqaddsa, iżda agħmel li tkun tiswieli għall-maħfra ta' dñubiet u għas-salvazzjoni tiegħi. Ħa tkun għaliya l-armatura tal-fidi u t-tarka tar-rieda tajba.

Agħmel li hija tkunli l-qawwa li teħlisni mill-vizzji tiegħi, teqred fija x-xewqat u l-gibdiet ħżiena, tkattar fija l-imħabba u s-sabar, l-umiltà, l-ubbidjenza u kull virtù.

Ħa tkun hi li tharisni u tqawwini kontra t-tnassis tal-ghedewwa tiegħi, dawk li jidhru u dawk li ma jidhrux.



Aħbar **Tajba** hija inizjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi voluntiera u benefatturi. Għandna bżonn ukoll ta' ħafna talb biex din il-ħidma tħalli l-frott mixtieq. Min jixtieq jgħin, finanzjarjament, bit-talb jew b'xi ħidma oħra jista' jibagħtilna fuq

info@sayitmalta.com

Grazzi.



Promozzjoni

Issa tista' tirreklama fuq dan il-fuljett

Dan il-fuljett johroġ kull gimgħa u jitqassam fil-parroċċi kollha ta' Malta u Għawdex.

Ċemplilna fuq 2569 9100



mediacentre

design • video production • animation • publishing • web

**AGĦŻEL PRODOTTI LI JIBDLU
ĦAJJET IN-NIES GĦALL-AĦJAR!
AGĦŻEL IL-KUMMERĈ ĠUST**



SAY IT!

ĦANUT TAL-KUMMERĈ ĠUST

www.sayitmalta.com - info@sayitmalta.com
32 Tarxien Road Paola



AĦBAR **TAJBA** hija pubblikazzjoni tal-Media Centre flimkien ma' Sayl Publications u YouTheme Foundation. Min jixtieq jagħti kontribuzzjoni finanzjarja jew jordna aktar kopji ta' dan il-fuljett jista' jibagħtilna email fuq info@sayitmalta.com jew iċempel fuq 2569 9100. Għal aktar informazzjoni żur www.mediacentre.com.mt



mediacentre

YOUTHEME
FOUNDATION